

ബ്രാഹ്മണരുടെ ഓരോ ചുവട്, സങ്കല്പം, കർമ്മം ഇവയിലൂടെ നിയമ നിർമ്മാണം.

വിശ്വ രചയിതാവ് തന്റെ പുതിയ വിശ്വത്തിന്റെ നിർമ്മാണം ചെയ്യുന്ന പുതിയ വിശ്വത്തിന്റെ ഭാഗ്യശാലി കുട്ടികളെ കണ്ടു കൊണ്ടിരിക്കുകയായിരുന്നു. നിങ്ങൾ ശ്രേഷ്ഠമായ ഭാഗ്യശാലി കുട്ടികളുടെ ഭാഗ്യം വിശ്വത്തിന്റെ ഭാഗ്യമാണ്. പുതിയ വിശ്വത്തിന്റെ ആധാര സ്വരൂപമായ ശ്രേഷ്ഠ കുട്ടികളാണ്. പുതിയ വിശ്വത്തിന്റെ രാജ്യ ഭാഗ്യത്തിന്റെ അധികാരി വിശേഷ ആത്മാക്കളാണ്. നിങ്ങളുടെ പുതിയ ജീവിതം വിശ്വത്തിന്റെ നവനിർമ്മാണം ചെയ്യുന്നു. വിശ്വത്തെ ശ്രേഷ്ഠാചാരി, സുഖ-ശാന്തി സമ്പന്നമാക്കുക തന്നെ വേണം, താങ്കളെല്ലാവരുടെയും ഈ ശ്രേഷ്ഠ ദൃഢ സങ്കല്പത്തിന്റെ വിരലിലൂടെ ദുഃഖിയായ ലോകം പരിവർത്തനപ്പെട്ട് സുഖിയായ ലോകമായി മാറുന്നു കാരണം സർവ്വശക്തിവാനായ ബാബയുടെ ശ്രീമത്തനു സരിച്ച് സഹയോഗിയായി, അതിനാൽ ബാബയോടൊപ്പം താങ്കൾ സർവ്വരുടെയും സഹയോഗം, ശ്രേഷ്ഠമായ യോഗം വിശ്വത്തെ പരിവർത്തനപ്പെടുത്തുന്നു. താങ്കൾ ശ്രേഷ്ഠ ആത്മാക്കളുടെ ഈ സമയത്തെ സഹജയോഗി, രാജയോഗി ജീവിതത്തിലെ ഓരോ ചുവട്, ഓരോ കർമ്മം പുതിയ വിശ്വത്തിന്റെ നിയമമായി മാറുന്നു. ബ്രാഹ്മണരുടെ വിധി സദാ നിയമമായി തീരുന്നു അതിനാൽ ദാതാവിന്റെ കുട്ടികൾ ദാതാവ്, വിധാതാവ്, വിധി വിധാതാവായി മാറുന്നു. ഇന്ന് അന്തിമ ജന്മം വരെയും താങ്കൾ ദാതാവിന്റെ കുട്ടികളുടെ ചിത്രത്തിന്റെ മുന്നിൽ ഭക്തർ യാചിച്ചുകൊണ്ടിരിക്കുന്നു. താങ്കൾ വിധി വിധാതാക്കളുമാണ്, ഇപ്പോഴും ചീഫ് ജസ്റ്റിസ് പോലും മറ്റുള്ളവരെ കൊണ്ട് പ്രതിജ്ഞയെടുപ്പിക്കുന്ന സമയത്ത് ഈശ്വരന്റെ അഥവാ ഇഷ്ട ദേവന്റെ സ്മൃതി സ്വരൂപരാക്കി പ്രതിജ്ഞയെടുപ്പിക്കുന്നു. ഈ അന്തിമ ജന്മത്തിലും താങ്കൾ വിധി വിധാതാവായ കുട്ടികളുടെ ശക്തിയാണ് നിയമത്തിലും കണ്ടു കൊണ്ടിരിക്കുന്നത്. അവനവനെ പ്രതിയല്ല പ്രതിജ്ഞ എടുക്കുന്നത്. ബാബയ്ക്ക്, താങ്കൾക്കാണ് മഹത്വം കല്പിക്കുന്നത്. സദാ വരദാനി സ്വരൂപരും നിങ്ങൾ തന്നെയാണ്. ഭിന്ന-ഭിന്ന വരദാനം, ഭിന്ന-ഭിന്ന ദേവി-ദേവതകളിലൂടെ താങ്കളുടെ ചിത്രത്തിനു മുന്നിലാണ് യാചിച്ചു കൊണ്ടിരിക്കുന്നത്. ചിലർ ശക്തിയുടെ ദേവത, ചിലർ വിദ്യയുടെ ദേവി. താങ്കൾ വരദാനി സ്വരൂപരായി അതിനാലാണ് ഇപ്പോഴും ആദിമുതൽക്ക് താങ്കളുടെ ഭക്തി പരമ്പരാഗതമായി നടന്നു കൊണ്ടിരിക്കുന്നത്. സദാ ബാപ്ദാദയിലൂടെ സർവ്വപ്രാപ്തി സ്വരൂപരും പ്രസന്നചിത്തരും, പ്രസന്ന സ്വരൂപരുമായിത്തീരുന്നു, അതിനാലാണ് ഇപ്പോഴും സ്വയത്തെ പ്രസന്നമാക്കുന്നതിന് വേണ്ടി ദേവീ ദേവന്മാരെ പ്രസന്നമാക്കുന്നത്, ഇതിലൂടെ ഞങ്ങൾ സദാ കാലത്തേക്ക് പ്രസന്നമാകുമെന്നു കരുതുന്നു. ഏറ്റവും വലുതിലും വലിയ ഖജനാവായ സന്തുഷ്ടത ബാബയിലൂടെ സർവ്വരും പ്രാപ്തമാക്കി അതിനാൽ സന്തുഷ്ടത നേടുന്നതിനായി സന്തോഷി ദേവിയെ പൂജിക്കുന്നു. സർവ്വ സന്തുഷ്ട ആത്മാക്കളും സന്തോഷി മാതാവല്ലേ! സർവ്വരും സന്തോഷിയല്ലേ! നിങ്ങൾ സർവ്വരും സന്തുഷ്ട ആത്മാക്കൾ സന്തോഷി മുർത്തികളാണ്. ബാപ്ദാദയിലൂടെ സഫലത ജന്മസിദ്ധ അധികാരത്തിന്റെ രൂപത്തിൽ പ്രാപ്തമാക്കി അതിനാൽ സഫലതയുടെ ദാനം, വരദാനം നിങ്ങളുടെ ചിത്രത്തിലൂടെ യാചിക്കുന്നു. കേവലം അല്പ ബുദ്ധിയായത് കാരണം, ദുർബലരായ ആത്മാക്കളായത് കാരണം, യാചകരായ ആത്മാക്കളായത് കാരണം അല്പക്കാലത്തെ സഫലത മാത്രമേ യാചിക്കുന്നു. എങ്ങനെയാണോ യാചകർ ഒരിക്കലും ആയിരം രൂപ തരൂ എന്ന് പറയാത്തത്. കുറച്ച് പൈസ നല്കൂ എന്നേ പറയൂ. ഒരു രൂപ, രണ്ട് രൂപ നല്കൂ എന്നേ പറയാറു. അതേ പോലെ ഈ ആത്മാക്കളും സുഖം, ശാന്തി, പവിത്രതയുടെ യാചകർ അല്പക്കാലത്തെ സഫലത യാചിക്കും. എന്റെ ഇന്ന കാര്യാം നടക്കണം, ഇതിൽ സഫലതയുണ്ടാകണം. എന്നാൽ നിങ്ങൾ സഫലതാ സ്വരൂപരായ ആത്മാക്കളോട് തന്നെയാണ് യാചിക്കുന്നത്. താങ്കൾ ദിലാറാമനായ ബാബയുടെ കുട്ടികൾ ഹൃദയേശ്വരനായ ബാബയോട്, ഹൃദയത്തിന്റെ സർവ്വ കാര്യങ്ങളും കേൾപ്പിക്കുന്നു, പറയുന്നു. മറ്റൊരാളോട് വിനോദം പറയാൻ പറ്റാത്തത് ബാബയോട് പറയുന്നു. സത്യമായ അച്ഛന്റെ സത്യമായ കുട്ടികളായി തീരുന്നു. ഇപ്പോഴും നിങ്ങളുടെ ചിത്രങ്ങളുടെ മുന്നിൽ സർവ്വരും ഹൃദയത്തിലെ കാര്യങ്ങൾ പറയുന്നു. തന്റെ എന്തെങ്കിലും മറച്ചു വയ്ക്കുന്ന രീതിയിലുള്ള കാര്യങ്ങൾ തന്റെ സ്നേഹി സംബന്ധികളിൽ നിന്നും പോലും മറച്ചു വയ്ക്കുന്നു, എന്നാൽ ദേവീ ദേവതമാരിൽ നിന്നും ഒരിക്കലും മറച്ചു വയ്ക്കില്ല. ലോകത്തിന് മുന്നിൽ പറയും ഞാൻ ഇതാണ്, സത്യമാണ്, മഹാനാണ്, എന്നാൽ ദേവതമാരുടെ മുന്നിൽ എന്ത് പറയും? കാമിയുമാണ്, കാപട്യവുമുള്ളവനാണ്. അപ്പോൾ താങ്കൾ ഇങ്ങനെ പുതിയ വിശ്വത്തിന്റെ തന്നെ ഭാഗ്യമാണ്. ഓരോരുത്തരുടെയും ഭാഗ്യത്തിൽ പാവന വിശ്വത്തിന്റെ രാജ്യ ഭാഗ്യമാണ്.

ഇങ്ങനെ വിധാതാവ്, വരദാതാവ്, വിധി വിധാതാവായ സർവ്വ ശ്രേഷ്ഠമായ ആത്മാക്കളാണ്. ഓരോരുത്തരുടെയും ശ്രേഷ്ഠമതമാകുന്ന കൈകളിൽ സ്വർഗ്ഗത്തിന്റെ രാജ്യ ഭാഗ്യത്തിന്റെ ചക്രമുണ്ട്. ഇത് തന്നെ

യാണ് വെണ്ണ. രാജ്യ ഭാഗ്യത്തിന്റെ വെണ്ണ. ഓരോരുത്തരുടെയും ശിരസ്സിൽ പവിത്രതയുടെ മഹാനതയുടെ, പ്രകാശത്തിന്റെ കിരീടമാണ്. ഹൃദയ സിംഹാസനസ്ഥരാണ്. സ്വരാജ്യത്തിന്റെ തിലകധാരികളാണ്. അപ്പോൾ മനസ്സിലായോ ഞാൻ ആരാണ്? ഞാൻ ആരാണ് എന്നതിന്റെ ഉത്തരം കണ്ടെത്താനല്ലേ വന്നിരിക്കുന്നത്. ആദ്യ ദിനത്തിന്റെ പാഠം ഇതല്ലേ പഠിച്ചത്. ഞാൻ ആര്? ഞാൻ ഇതല്ല, ഇന്നതാണ്. ഇതിൽ തന്നെയാണ് മുഴുവൻ ജ്ഞാന സാഗരന്റെ ജ്ഞാനവും അടങ്ങിയിട്ടുള്ളത്. സർവ്വതും മനസ്സിലാക്കിയില്ലേ. ഇതേ ആത്മീയ ലഹരി സദാ കൂടെയുണ്ടായിരിക്കണം. അത്രയും ശ്രേഷ്ഠമായ ആത്മാക്കളാണ്, മഹാനാണ്. ഓരോ ചുവട്, സങ്കല്പം, കർമ്മം സ്മരണയായി കൊണ്ടിരിക്കുന്നു, നിയമമായി കൊണ്ടിരിക്കുന്നു, ഇതേ ശ്രേഷ്ഠ സ്മൃതിയുണ്ടായിരിക്കണം. മനസ്സിലായോ. മുഴുവൻ വിശ്വത്തിന്റെ ദൃഷ്ടി താങ്കൾ ആത്മാക്കളുടെ നേർക്കാണ്. ഞാൻ എന്ത് ചെയ്യുന്നുവോ അത് വിശ്വത്തിന് നിയമവും സ്മരണയുമായി മാറുന്നു. ഞാൻ ചഞ്ചലതയിൽ വരുകയാണെങ്കിൽ ലോകം ചഞ്ചലതയിൽ വരും. ഞാൻ സന്തുഷ്ടമായും പ്രസന്നവുമായിട്ടിരിക്കുകയാണെങ്കിൽ ലോകം പ്രസന്നവും സന്തുഷ്ടവുമായി തീരും. അത്രയും ഉത്തരവാദിത്വം ഓരോ വിശ്വ നവനിർമ്മാണത്തിന് നിമിത്തമായ ആത്മാക്കളുടേതാണ്. എന്നാൽ എത്ര വലിയ ഉത്തരവാദിത്തമാണോ അത്രയും ഭാരരഹിതവുമാണ് കാരണം സർവ്വ ശക്തിവാനായ ബാബ കൂടെയുണ്ട്. ശരി.

അങ്ങനെ സദാ പ്രസന്നചിത്തരായ ആത്മാക്കൾക്ക്, സദാ മാസ്റ്റർ വിദാതാവ്, വരദാതാവായ കുട്ടികൾക്ക്, സദാ സർവ്വ പ്രാപ്തി സ്വരൂപരായ സന്തുഷ്ട ആത്മാക്കൾക്ക്, സദാ ഓർമ്മയിലൂടെ ഓരോ കർമ്മത്തിന്റെ സ്മരണയുണ്ടാക്കുന്ന പൂജനീയ മഹാൻ ആത്മാക്കൾക്ക് വിധാതാവ്, വരദാതാവായ ബാപ്ദാദായുടെ സ്നേഹ സ്മരണയും നമസ്കാരം.

കുമാരൻമാരുടെ വ്യത്യസ്ത ഗ്രൂപ്പിനോട് അവിടുത്തെ ബാപ്ദാദായുടെ സംഭാഷണം - (11-05-1984)

1. സർവ്വതും ശ്രേഷ്ഠം കുമാരൻമാരല്ലേ? സാധാരണ കുമാരൻമാരല്ല, ശ്രേഷ്ഠം കുമാരൻമാരാണ്. ശരീരത്തിന്റെ ശക്തി, മനസ്സിന്റെ ശക്തി സർവ്വതും ശ്രേഷ്ഠമായ കാര്യത്തിൽ ഉപയോഗിക്കുന്നവരാണ്. ഒരു ശക്തിയും വിനാശി കാര്യത്തിൽ ഉപയോഗിക്കുന്നവരല്ല. വികാരി കാര്യമാണ് വിനാശി കാര്യം, ശ്രേഷ്ഠം കാര്യമാണ് ഈശ്വരീയ കാര്യം. അതിനാൽ സർവ്വ ശക്തികളെയും ഈശ്വരീയ കാര്യത്തിൽ ഉപയോഗിക്കുന്ന ശ്രേഷ്ഠം കുമാരൻമാരാണ്. വ്യർത്ഥത്തിന്റെ കണക്കിൽ ഒരു ശക്തിയെയും ഉപയോഗിക്കുന്നില്ലല്ലോ? ഇപ്പോൾ തന്റെ ശക്തികളെ എവിടെ ഉപയോഗിക്കണം എന്ന അറിവ് ലഭിച്ചു. ഈ അറിവിലൂടെ സദാ ശ്രേഷ്ഠമായ കാര്യം ചെയ്യൂ. അങ്ങനെയുള്ള ശ്രേഷ്ഠമായ കാര്യത്തിൽ സദാ ഉപയോഗിക്കുന്നവർ ശ്രേഷ്ഠ പ്രാപ്തിയുടെ അധികാരിയായി തീരുന്നു. അങ്ങനെ അധികാരിയാണോ? ശ്രേഷ്ഠ പ്രാപ്തിയുണ്ടായിരിക്കണമെന്നു കരുതുന്നവർ ചെയ്യുന്നുണ്ടോ? അതോ ഉണ്ടാകണോ? ഓരോ ചുവടിലും കോടി മടങ്ങ് സമ്പാദിച്ചു കൊണ്ടിരിക്കുകയാണെന്ന അനുഭവമുണ്ടല്ലോ? ഒരു ചുവടിൽ കോടി മടങ്ങ് സമ്പാദിച്ചു കൊണ്ടിരിക്കുന്നവർ എത്രയോ ശ്രേഷ്ഠമാണ്. ഇത്രയും സമ്പത്തുള്ളവർക്ക് എത്ര സന്തോഷമുണ്ടായിരിക്കും! ഇന്നത്തെ കാലത്ത് ലക്ഷ്യപതിക്കും, കോടിപതിക്ക് പോലും വിനാശി സന്തോഷം ഉണ്ട്, നിങ്ങളുടേത് അവിനാശി സമ്പത്താണ്. ശ്രേഷ്ഠം കുമാരൻ എന്നതിന്റെ അർത്ഥം അറിയാമോ? സദാ ഓരോ ശക്തിയെയും ശ്രേഷ്ഠമായ കാര്യത്തിൽ വിനിയോഗിക്കുന്നവർ. വ്യർത്ഥത്തിന്റെ കണക്ക് സദാ കാലത്തേക്ക് സമാപ്തമായി, ശ്രേഷ്ഠമായ സമ്പാദ്യം ശേഖരിച്ചോ അതോ രണ്ടും ശേഖരിക്കുന്നുണ്ടോ? ഒന്ന് സമാപ്തമായി. ഇപ്പോൾ രണ്ടും നടക്കേണ്ട സമയമല്ല. ഇപ്പോൾ വ്യർത്ഥം സദാ കാലത്തേക്ക് സമാപ്തം. രണ്ടും ഉണ്ടെങ്കിൽ എത്ര സമ്പാദിക്കപ്പെടണോ അത്രയും സമ്പാദിക്കാൻ സാധിക്കില്ല. നഷ്ടപ്പെടുത്തിയില്ല, സമ്പാദിച്ചുവെങ്കിൽ എത്ര സമ്പാദ്യമുണ്ടാകും! അതിനാൽ വ്യർത്ഥത്തിന്റെ കണക്ക് സമാപ്തമായി, സമർത്ഥത്തിന്റെ കണക്ക് ശേഖരിക്കപ്പെട്ടു.

2. കുമാർ ജീവിതം ശക്തിശാലി ജീവിതമാണ്. കുമാർ ജീവിതത്തിൽ ആഗ്രഹിക്കുന്നതെന്തും ചെയ്യാൻ സാധിക്കും. വേണമെങ്കിൽ സ്വയത്തെ ശ്രേഷ്ഠമാക്കാം, അല്ലെങ്കിൽ താഴെക്ക് വരാം. ഇങ്ങനെയുള്ള ജീവിതത്തിൽ നിങ്ങൾ ബാബയുടേതായി തീർന്നു. വിനാശി ജീവിത പങ്കാളിയുടെ കർമ്മ ബന്ധനത്തിൽ ബന്ധിക്കപ്പെടുന്നതിന് പകരം സത്യമായ ജീവിത പങ്കാളിയെ കരസ്ഥമാക്കി. എത്ര ഭാഗ്യവാനായി! ഇപ്പോൾ നിങ്ങൾ ഒറ്റയ്ക്കാണോ വന്നിരിക്കുന്നത് അതോ കംബയ്ന്റായിട്ടാണോ?(കംബയിന്റ്) ടിക്കറ്റിന് പൈസ ചിലവായില്ലല്ലോ? ഇതും ലാഭിച്ചില്ലേ. ശരീരത്തിന്റെ സാമിയെ(പങ്കാളി) കൂടെ കൊണ്ടു വരുകയാണെങ്കിൽ ടിക്കറ്റിന്റെ ചിലവ് വരുന്നു, അവരുടെ ബാഗും എടുക്കേണ്ടി വരുന്നു, സമ്പാദിച്ച് ദിവസവും കഴിപ്പിക്കേണ്ടിയും സംരക്ഷിക്കേണ്ടിയും വരുന്നു. ഈ പങ്കാളി കഴിക്കുന്നില്ല കേവലം ഗന്ധം മാത്രം എടുക്കുന്നു. റോട്ടി കുറയുകയല്ല ചെയ്യുന്നത്, ഒന്നു കൂടി കൂടുതൽ ശക്തി അതിൽ നിറയുന്നു. അതിനാൽ ചിലവില്ലാതെ, പരിശ്രമമില്ലാതെ, സാമിയും അവിനാശി, പൂർണ്ണമായ സഹായോഗവും ലഭിക്കുന്നു. പരിശ്രമമുണ്ടാകു

ന്നില്ല, സഹയോഗം നൽകുന്നു. എന്തെങ്കിലും പ്രയാസമേറിയ കാര്യം വന്നു, ഓർമ്മിച്ചു, സഹയോഗം ലഭിച്ചു. അങ്ങനെയുള്ള അനുഭവമില്ലേ. ഭക്തർക്ക് പോലും ഭക്തിയുടെ ഫലം നൽകുന്നുണ്ട് അപ്പോൾ ജീവിത പങ്കാളിയാക്കുന്നവർക്ക് കൂട്ട് നൽകില്ലേ? കുമാരൻമാർ കംബയിന്റായി എന്നാൽ ഈ കംബയിന്റിൽ നിശ്ചിത ചക്രവർത്തിമാരായി. യാതൊരു പ്രശ്നവുമില്ല, നിശ്ചിത ചക്രവർത്തി. ഇന്ന് കുട്ടിക്ക് രോഗം വന്നു, ഇന്ന് കുട്ടി സ്കൂളിൽ പോയില്ല.... ഇതൊന്നും ഭാരമല്ല. സദാ ബന്ധനമുക്തർ. ഒന്നിന്റെ ബന്ധനത്തിൽ ബന്ധി കപ്പെടുന്നതിലൂടെ അനേക ബന്ധനങ്ങളിൽ നിന്നും മുക്തമായി. കഴിക്കൂ, കുടിക്കൂ, സന്തോഷിക്കൂ, വേറെ എന്താണ് ജോലി. തന്റെ കൈകൾ കൊണ്ട് ഉണ്ടാക്കി, കഴിച്ചു, എന്ത് വേണോ അത് കഴിച്ചോളൂ. സ്വതന്ത്രരാണ്. എത്രയോ ശ്രേഷ്ഠമായി. ലോകത്തിന്റെ കണക്കനുസരിച്ചും നല്ലവരാണ്. ലോകത്തിലെ പ്രശ്നങ്ങളിൽ നിന്നും മുക്തരായി എന്ന് മനസ്സിലാക്കുന്നുണ്ടല്ലോ. ആത്മാവിന്റെ കാര്യം ഉപേക്ഷിക്കൂ, ശരീരത്തിന്റെ കർമ്മ ബന്ധനത്തിന്റെ കണക്കിൽ നിന്ന് പോലും മുക്തമായി. അങ്ങനെ സുരക്ഷിതരായി. ഏതെങ്കിലും ജ്ഞാനി കുട്ടിയെ ജീവിത പങ്കാളിയാക്കിയാലോ എന്ന ചിന്ത വരുന്നില്ലല്ലോ? ഏതെങ്കിലും കുമാരിയുടെ മംഗളം ചെയ്യാം എന്ന് ആഗ്രഹം വരുന്നില്ലല്ലോ? ഇത് മംഗളമല്ല, അമംഗളമാണ്. എന്ത് കൊണ്ട്? ഒരു ബന്ധനം ഉണ്ടാക്കിയാൽ, അതിലൂടെ അനേക ബന്ധനങ്ങൾ ആരംഭിക്കുന്നു. ഈയൊരു ബന്ധനം അനേക ബന്ധനങ്ങളെ രചിക്കുന്നു, അതിനാൽ സഹയോഗം ലഭിക്കില്ല. ഭാരമാകും. കാണുമ്പോൾ സഹയോഗമായി തോന്നും, എന്നാൽ അനേക കാര്യങ്ങളുടെ ഭാരമാണ്. എന്നാൽ ഭാരമെന്നു പറഞ്ഞാൽ അത്രയും ഭാരമാണ്. അതിനാൽ അനേക ഭാരങ്ങളിൽ നിന്നും മോചിതരായില്ലേ. ഒരിക്കലും സ്വപ്നത്തിൽ പോലും ചിന്തിക്കരുത്, ഇല്ലായെങ്കിൽ എഴുന്നേൽക്കാൻ പോലും പ്രയാസമാകുന്ന രീതിയിലുള്ള ഭാരമായി അനുഭവപ്പെടും. സ്വതന്ത്രരായിരിക്കെ ബന്ധനത്തിൽ പോയി ബന്ധിക്കപ്പെട്ടുവെങ്കിൽ കോടിമടങ്ങ് ഭാരമാകും. അവർ അറിവില്ലായ്മയോടെ ബന്ധനത്തിൽ ബന്ധിക്കപ്പെട്ടു, നിങ്ങൾ അറിഞ്ഞ് ബന്ധിക്കപ്പെടുകയാണെങ്കിൽ ഒന്നും കുടി പശ്ചാത്താപത്തിന്റെ ഭാരമായി തീരും. ആരും പാകമാകാത്തവരല്ലല്ലോ? പാകമാകാത്തവർക്ക് ഗതി ഉണ്ടാകില്ല. ഇവിടെയുമല്ല, അവിടെയുമല്ല. നിങ്ങൾക്ക് സത്ഗതി ലഭിച്ചില്ലേ. സത്ഗതി അർത്ഥം ശ്രേഷ്ഠമായ ഗതി. കുറച്ച് സങ്കല്പം വരുന്നുണ്ടോ? ഫോട്ടോ എടുത്തു കൊണ്ടിരിക്കുന്നു. എന്തെങ്കിലും ചഞ്ചലത കാണിച്ചുവെങ്കിൽ ഫോട്ടോയിൽ വരും. എത്രത്തോളം പക്കാ ആകുന്നുവോ അത്രത്തോളം വർത്തമാനവവും, ഭാവിയും ശ്രേഷ്ഠമാകും.

3. സർവ്വരും സമർത്ഥ കുമാരൻമാരല്ലേ! സമർത്ഥരാണെ? സദാ സമർത്ഥരായ ആത്മാക്കൾ എന്ത് സങ്കല്പിക്കുന്നുവോ, എന്ത് സംസാരിക്കുന്നുവോ, കർമ്മം ചെയ്യുന്നുവോ അത് സമർത്ഥമായിരിക്കും. സമർത്ഥത അർത്ഥം വ്യർത്ഥത്തെ സമാപ്തമാക്കുക. വ്യർത്ഥത്തിന്റെ കണക്ക് സമാപ്തം, സമർത്ഥതയുടെ സമ്പാദ്യം സദാ ശേഖരിക്കുന്നവർ. വ്യർത്ഥം വരുന്നില്ലല്ലോ? വ്യർത്ഥ സങ്കല്പം അഥവാ വ്യർത്ഥമായ വാക്ക് അഥവാ വ്യർത്ഥമായ സമയം. സെക്കന്റുകളും നഷ്ടപ്പെട്ടുവെങ്കിൽ എത്ര നഷ്ടപ്പെട്ടു. സംഗമത്തിൽ ഒരു സെക്കന്റ് എത്ര വലുതാണ്. സെക്കന്റല്ല എന്നാൽ ഓരോ സെക്കന്റും ഒരു ജന്മത്തിന് സമാനമാണ്. ഒരു സെക്കന്റ് നഷ്ടപ്പെട്ടു അർത്ഥം ഒരു ജന്മം നഷ്ടപ്പെട്ടു. അങ്ങനെ മഹത്വത്തെ മനസ്സിലാക്കുന്ന സമർത്ഥ ആത്മാക്കളല്ലേ. സദാ ഈ സ്മൃതിയുണ്ടായിരിക്കണം- ഞാൻ സമർത്ഥനായ ബാബയുടെ കുട്ടിയാണ്, സമർത്ഥ ആത്മാക്കളാണ്, സമർത്ഥ കാര്യത്തിന് നിമിത്തമാണ്. അതിനാൽ സദാ പറക്കുന്ന കലയുടെ അനുഭവം ചെയ്തു കൊണ്ടിരിക്കും. ദുർബലർക്ക് പറക്കാൻ സാധിക്കില്ല. സമർത്ഥരായവർ സദാ പറന്നു കൊണ്ടിരിക്കും. അതിനാൽ ഏത് കലയുള്ളവരാണ്? പറക്കുന്ന കലയാണോ അതോ കയറുന്ന കലയാണോ? കയറുമ്പോൾ കിതയ്ക്കുന്നു. ക്ഷീണിക്കുന്നുമുണ്ട്, കിതയ്ക്കുന്നുമുണ്ട്. പറക്കുന്ന കലയുള്ളവർ സെക്കന്റിൽ ലക്ഷ്യത്ത് സഫലതാ സ്വരൂപമാകും. കയറുന്ന കലയാണെങ്കിൽ തീർച്ചയായും ക്ഷീണിക്കും, കിതയ്ക്കുകയും ചെയ്യും- എന്ത് ചെയ്യാം, എങ്ങനെ ചെയ്യാം, എന്ന ശ്വാസ തടസ്സം ഉണ്ടാകുന്നു. പറക്കുന്ന കലയുള്ളവർ എല്ലാത്തിനെയും മറി കടക്കുന്നു. ടച്ചിംഗ് ഉണ്ടാകുന്നു- ഇത് ചെയ്യണം, ഇത് സംഭവിച്ച് കഴിഞ്ഞതാണ്. അതിനാൽ സെക്കന്റിൽ സഫലതയുടെ ലക്ഷ്യത്തെ പ്രാപ്തമാക്കുന്നു ഇങ്ങനെയുള്ളവരെയാണ് സമർത്ഥ ആത്മാവെന്നു പറയുന്നത്. ബാബയ്ക്ക് സന്തോഷമുണ്ട്- സർവ്വരും പറക്കുന്ന കലയിലുള്ള കുട്ടികളാണ്, എന്തിന് പരിശ്രമിക്കണം. ബാബ പറയും കുട്ടികൾ പരിശ്രമത്തിൽ നിന്നും മോചിതരായിരിക്കണമെന്ന്. ബാബ മാർഗ്ഗം കാണിച്ചു തരുന്നു- ഡബിൾ ലൈറ്റാക്കി കൊണ്ടിരിക്കുന്നു അപ്പോൾ പിന്നെന്തിന് താഴേക്ക് വരുന്നു? എന്ത് സംഭവിക്കും, എങ്ങനെ സംഭവിക്കും ഇത് ഭാരമാണ്. സദാ മംഗളമുണ്ടാകും, സദാ ശ്രേഷ്ഠമാകും, സദാ സഫലത ജന്മ സിദ്ധ അധികാരമാണ്, ഈ സ്മൃതിയിലൂടെ മുന്നോട്ടു പോകൂ.

4. കുമാരൻമാർക്ക് പരീക്ഷയിൽ യുദ്ധം ചെയ്യേണ്ടി വരുന്നു. പവിത്രമാകണം, എന്ന സങ്കല്പം വെച്ചുവെങ്കിൽ മായ യുദ്ധം ചെയ്യാനാകാതെക്കും. കുമാർ ജീവിതം ശ്രേഷ്ഠമായ ജീവിതമാണ്. മഹാനാത്മാക്കളാണ്. ഇപ്പോൾ കുമാരൻമാർ അത്ഭുതം ചെയ്തു കാണിക്കണം. ഏറ്റവും വലുതിലും വലിയ അത്ഭുതമാണ്-

ബാബയ്ക്ക് സമാനമായി ബാബയുടെ കൂട്ടുകാരനാകുക. ഏതു പോലെ നിങ്ങൾ സ്വയം ബാബയുടെ സാമിയായി അതേപോലെ മറ്റുള്ളവരെയും സാമിയാക്കണം. മായയുടെ സാമികളെ ബാബയുടെ സാമിയാക്കണം- അങ്ങനെയുള്ള സേവാധാരി. തന്റെ വരദാനി സ്വരൂപത്തിലൂടെ ശുഭ ഭാവന, ശുഭ കാമനയിലൂടെ ബാബയുടേതാക്കുക. ഈ വിധിയിലൂടെ സദാ സിദ്ധി പ്രാപ്തമാക്കണം. ശ്രേഷ്ഠ വിധിയുള്ളതിടത്ത് തീർച്ചയായും സിദ്ധിയുണ്ട്. കുമാർ അർത്ഥം സദാ അചഞ്ചലർ. ചഞ്ചലതയിൽ വരുന്നവരല്ല. അചഞ്ചലരായ ആത്മാക്കൾ മറ്റുള്ളവരെയും അചഞ്ചലരാക്കുന്നു.

5. സർവ്വരും വിജയി കുമാരൻമാരല്ലേ? ബാബ കൂടെയുണ്ട് എങ്കിൽ സദാ വിജയമുണ്ട്. സദാ ബാബയുടെ കൂട്ടുകെട്ടിന്റെ ആധാരത്തിലൂടെ ഏതൊരു കാര്യം ചെയ്യുകയാണെങ്കിലും പരിശ്രമം കുറവും പ്രാപ്തി കുടുംബം അനുഭവപ്പെടും. ബാബയിൽ നിന്നും അല്പമെങ്കിലും അകന്നു നിന്നുവെങ്കിൽ പരിശ്രമം കുടുംബം, പ്രാപ്തി കുറവുമായും അനുഭവപ്പെടും. അതിനാൽ പരിശ്രമത്തിൽ നിന്നും മുക്തമാകുന്നതിനുള്ള സാധനമാണ് - ഓരോ സെക്കന്റിലും, ഓരോ സങ്കല്പത്തിലും ബാബ കൂടെയുണ്ടായിരിക്കണം. ഈ കൂട്ടുകെട്ടിലൂടെ സഫലത തീർച്ചയായും സംഭവിച്ചു കഴിഞ്ഞു. അങ്ങനെ ബാബയുടെ കൂട്ടുകെട്ടിലിരിക്കുന്നവരല്ലേ? ബാബയുടെ ആജ്ഞയനുസരിച്ചായിരിക്കണം ഓരോ ചുവടും. ബാബയുടെ ചുവടിന് മേൽ ചുവട് വെക്കണം. ഇവിടെ ചുവട് വെയ്ക്കാമോ ഇല്ലയോ, തെറ്റാണോ ശരിയാണോ എന്നൊന്നും ചിന്തിക്കേണ്ട ആവശ്യം പോലുമില്ല. പുതിയ മാർഗ്ഗമാണെങ്കിൽ ചിന്തിക്കേണ്ടി വരുന്നു. എന്നാൽ ചുവടിന് മേൽ ചുവട് വയ്ക്കുമ്പോൾ ചിന്തിക്കേണ്ട ആവശ്യമില്ല. സദാ ബാബയുടെ ചുവടിന് മേൽ ചുവട് വച്ച് മുന്നോട്ട് പോകൂ, അപ്പോൾ ലക്ഷ്യം സമീപത്താകും. ബാബ എത്രയോ സഹജമാക്കി തരുന്നു- ശ്രീമത്ത് തന്നെയാണ് ചുവട്. ശ്രീമത്തിന്റെ ചുവടിന് മേൽ ചുവട് വയ്ക്കൂ എങ്കിൽ പരിശ്രമത്തിൽ നിന്നും സദാ മുക്തമാകും. സർവ്വ സഫലതകളും അധികാരത്തിന്റെ രൂപത്തിൽ വരുന്നു. ചെറിയ കുമാരൻമാർക്ക് പോലും വളരെ സേവനം ചെയ്യാൻ സാധിക്കും. ഒരിക്കലും കൂസൽ കാണിക്കരുത്, നിങ്ങളുടെ പെരുമാറ്റം, സംസാരം കണ്ട് സർവ്വരും ചോദിക്കണം- ഇവർ ഏത് സ്കൂളിൽ പഠിക്കുന്നവരാണ്. അപ്പോൾ സേവനം നടന്നോളും. ശരി.

വരദാനം- ശ്രീമത്തിന്റെ കടിഞ്ഞാണിനെ ടൈറ്റാക്കി മനസ്സിനെ വശത്താക്കുന്ന ബാലകനും അധികാരിയുമായി ഭവിക്കട്ടെ.

ലോകത്തിലുള്ളവർ പറയുന്നു മനസ്സ് അതി വേഗതയിൽ ഓടുന്ന കുതിരയാണെന്ന്, എന്നാൽ താങ്കളുടെ മനസ്സിന് അവിടെയുമിവിടെയും ഓടാൻ സാധിക്കില്ല എന്തുകൊണ്ടെന്നാൽ ശ്രീമത്തിന്റെ കടിഞ്ഞാണിൻ ശക്തിശാലിയാണ്. മനസ്സും ബുദ്ധിയും വഴിയോര കാഴ്ചകൾ കാണാൻ തുടങ്ങുമ്പോൾ കടിഞ്ഞാണിൻ അയയുന്നത് കാരണം മനസ്സ് ചഞ്ചലമാകുന്നു അതിനാൽ എന്ത് കാര്യം സംഭവിച്ചാലും, മനസ്സ് ചഞ്ചലമാകുകയാണെങ്കിൽ ശ്രീമത്തിന്റെ കടിഞ്ഞാണിൻ ടൈറ്റാക്കൂ എങ്കിൽ ലക്ഷ്യത്തിലെത്താൻ സാധിക്കും. ബാലകനും അധികാരിയുമാണ്- ഈ സ്മൃതിയിലൂടെ അധികാരിയായി മനസ്സിനെ തന്റെ വശത്താക്കൂ.

സ്ലോഗൻ- സദാ നിശ്ചയമുണ്ടായിരിക്കണം സംഭവിക്കുന്നതെല്ലാം നല്ലതിനാണ്, സംഭവിക്കാനിരിക്കുന്നത് അതിലും നല്ലതിനാണ് എങ്കിൽ അചഞ്ചലരും സുദൃഢരുമായി തീരും.